

SIAŪBIT THE SOWER

Vialika-Litoŭski
(Biełaruski)
dvumiesiačnik

The Great-Litvanian
(Whiteruthenian)
bimonthly

Authorized as Second Class Mail, Post Office Department, New York, U. S. A.

Časapis Katalicka - Hramadzki

1964 Studzień-Luty

Nr. 36 (7 h.)

January-February, 1964

TERRIBLE TRAGEDY

While riding yesterday in a gala political parade through downtown Dallas, Tex., President John F. Kennedy was shot in the head by an assassin.



The late President
John Fitzgerald Kennedy



President
Lyndon Baines Johnson

Viečny supakoj daj jamu, Boža, a švialto biazustannaje niachaj jamu šviecić; niachaj supacyvaje na veki. Aman.

Pamažy Boža novamu kiraŭniku u dobrym zdaroŭju kiravać U. S. A., a bandyckuju bandu naležna pakarać.

"S I A Ū B I T".

AB SIAMI PAKUTNYCH PSALMACH

Dva sloŭcy ab pakucie.

— 1) što značyć Pakuta? 2) Čamu treba pakutavać? — 1) Pakutaj nazyvajuć ludzi usiakuju trudnaś u zdaroŭi, u pracy, u susiedzvie, ci u siamji. Kažuć naprykład: “Pakuta mnie z hetymi susiedziami!” “Pakuta z takoj rabotaj!” — Ale tut mova ab pakucie duchovaj. — Takaja pakuta joś sukrušeńnie serca z malitvaj i z dobrym dziełam, kali čalaviek choča pakinuć błaŭhoje i tvaryć dabro, kab naviarnucca da Boha i vyprasić u jaho prabačeńnie. Asabliva u katalikoŭ časta praktykujuć spoviedź. Dobra adbytaja spovedź daje poŭnaje adpuščeńnie hrachou: taki čalaviek, adpakutavaŭшы, adchodzić jakby nanova achryšćany.

U štodziennym žyćci ludzi pryvykli nazyvać “pakutaj” tuju karu-malitvy, ci dobryja učynki, jakija spaviadnik zakładaŭ “za pakutu”. Ale heta faktyčna nazova nieadpaviednaja, bo na spoviedzi dajecca častkovaja kara jak adpłata, ci uznaharoda za hrachi i takaja kara lučycca z pakutaj — spoviedziaj.

I joś jašče tak nazyvanyja, “Pakutnyja Psalmy (7)”, vybranyja z pamiž 150 psalmaŭ Davidavych, nazvanyja tak dzieła taho, što majuć pakutny charakter. Bo sam David u Starym Zapaviecie byŭ vialikim pakutnikom. A dzieła taho, što jon byŭ slaŭnym paetam, dyk jahonyja pieśni-psalmy, u jakich ślavić Boha, dziaku-

je Bohu, prosić ab pomać, abo pakutuje za svaje hrachi. Hetyja psalmy-malitvy uvajšli u nabaženstva usich chryścijanskich narodaŭ, a taksama i admaŭlajucca pryvatna. U roznych krajoch paety pierakładali psalmy vieršam, kab lahčej było ich čytać i piejać u rodnaj movie i u svajej melodyi. Hetym sposabam malitva rabiła sia bolš żyvoj i sardečnaj.

Tut aŭtar hetaha pierakładu źviertajecca da biełaruskich kampanytaraŭ z prošbaj, kab dzieła bolšaj chvały Božaj uzialisia padabrać adpaviednuju melodyju da Pakutnych Psalmaŭ.

2) Čamu treba pakutavać? — Sama natura čalavieka damahajecca paprawy i daskaŭlaści, a, značyć, pakuty. I u pryrodnym žyćci — u chvarobie treba lačycca, a heta vymahaje ciarplivaści, ahraničańnia, supakoju, značyć, pakuty. Takoj-ža pakutaj źjaŭlajecca štodziennaja praca, navuka, vychavańnie. Dyk i u nadpryrodnym paradku, dzie treba ratavać lačyć dušu, jakaja upała u hrech, tut tymbolš patreba pakuty, kab paŭstać z hrachou, papravicca i vytryvać u dobrym žyćci, i kab adpłacić Bohu za pryčynienaje zło. Adnak najlepšaja budzie pakuta, kali u joj joś i spoviedź, ale jana i samaja trudnaja! I tut voś treba i ciarplivaści, i stydu, i achviary i malitvy... Heta jakby skazać, duchovaja laźnia — abmyvańnie i čyščeńnie — z myłam,

ščotkaj i haračaj vadoju. Tut u-
 lasna samaje istotnaje — ščyraśc
 pryznaŋnia, ślozy żalu, poŋnaja
 achviara z našaha samalubstva,
 značyć, pakora. A najvažniejšaje,
 što u spowiedzi dzieić specyjalnaja
 Božaja pomač, tak nazyvanaja
 “Łaska tajnicy — sakretu”, praz
 jakuju hetaja pakuta lučyć nas z
 Boham; a pryty u vialikich ad-
 puščanych hrachoch spowiedź za-
 čyniaje dla nas piekła i adčyniaje
 nieba. Usio heta my majemo praz
 zasluhi Zbaŋcy Jezusa Chrysusa
 — praz jahonuju kryžovuju
 śmierć i da hetaha dałučajucca za-
 sluhi i pakuta Najśviaciejšaj Dzie-
 vy Maryi i Bożych Światych, tak-
 sama i ichnymi malitvami. — Pa-
 kuta maje vialikaje značeńnie dla
 kažnaha čaławieka, dla siamji, dla
 hramadztva i dla usiaho świetu.
 Jak kažnaja cehła i kamień nia-
 sieć svaju službu u budynku, tak
 i my słabyja ludzi. Zatoje voś i
 vialiki pakutnik, Jan Chryściciel,
 klikaŋ żydoŋski narod da pakuty,
 kab naležna spatkać Mesyjaša —
 Chrystusa: “Pakajciesia, bo nabli-
 ziłasia Vaładarstva Niabieskaje.
 Hatujcie darohu Hospadu” (Mat.
 3, 2-3). A i sam Jezus, najbołšy
 Pakutnik świetu, taksama zaklika-
 je, kažućy: “Spoŋniŋsia čas i na-
 bliziłasia Vaładarstva Božaje: pa-
 kajciesia, i viercie u Evaneliju”
 (Marak 1, 15). A navat pryhra-
 ziŋ Chrystus: “Kali niepakajecie-
 sia i usie razam zahiniecie”. I
 Światy Piotr Apostoł u navucy da
 żydoŋskaha narodu havaryŋ: “Pa-
 kajciesia i naviarniciecia, kab by-

li źniatyja z vas hrachi vašyja”
 (Apost. Dziei 3, 19). — Asabliva
 u ciapierašnim časie, kali biazbož-
 ny Antychryst trymaje u rukach
 atamnuju bombu nad nieščasnym
 świetam, kab jaho zahubić, ciapier
 ułasnaja nadyžoŋ najpilniejšy “čas
 Pakuty”. Chrystus, havoraćy ab
 kancy świetu, kazaŋ: “I vy budź-
 cie hatovy, bo Syn Čaławiecy pryj-
 dzie u hadzinu, u jakuju nia du-
 majecie” (Mat. 24,44). Bo moža
 Boh dapuścić, kab niahodny zły-
 dzieŋ pryčyniŋsia da zhuby nia-
 hodnych ludziej, jakija nia cho-
 čuć być “hatovymi”, značyć, nia
 dumajuć ab pakucie. Zatoje tym,
 jakija staranna słužać Bohu, a u
 pamyłkach i hrachoch pakutujuć,
 Boh — Haspadar skazaŋ: “Dobra
 dobry i vierny słuha! U małym
 ty byŋ vierny: nad mnohim ciabie
 pastaŋlu, uvajdzi u radaśc Haspa-
 dara svajho” (Mat. 25,23).

Na ščasćie joś ludzi, jakija pa-
 kutujuć za siabie i za druhich:
 achviarujuć usie svaje ciarpieŋ-
 ni, pracu, achviary, malitvy i pa-
 kutu za hrešny świet, za navarot
 biazbožnikaŋ, na adpłatu Bohu za
 pryčynianaje zło. O, Boh wielmi
 patrabuje takich “dziesiaci spra-
 viadlivych” i praz ich trymaje he-
 ty hrešny świet! I ja — praz šcy-
 ruju pakutu — pastarajusia da
 ich prypisacca.

Siem Psalmaŋ Pakutnych, kali
 ich budziemo čytać ci piejać u ma-
 litvie, wielmi nam pamohuć da ža-
 lu za hrachi i navarotu da praŋ-
 dzivaj pakuty.

Siem Pakutnych Psalmaŭ

A N T Y F O N A

Nie zvažaj, što my z hrachami,
Boža naš łaskawy;
Nie karaj Ty nas z bačkami
Za blahija sprawy!

PSALM 6

Nia sudzi mianie, moj Boža,
I nia budź mnie mścivy:
Miłaść karu chaj adłoža —
Budź mnie litaścivy.
* * *

Vielmi kości štoś tryvoža
Bačyš Ty — ja chvory:
Azdarou mianie, moj Boža,
I ratuj u hory!
* * *

I duša strašenna nyje
U lichoj tryvozie;
Ty dakul mianie pakinieš
Na blahoj darozie?
* * *

Abiarnisia! Tolki hłanieš,
Litaścivy Boža:
I duša maja paŭstanie —
Dać ratunak možaš.
* * *

Bo ci-ž buduće miż pamioršych
Boha ślavić ludzi?
I chto ũ piekle z tych najhoršych
Chwału nieści budzie?
* * *

Ja zmaryŭsia u stahnaŭni.
Što noč, moj Ty Boža,
Abaljusia ja śłazami —
Tak abmyju łoża.
* * *

Varahi byli naŭkoła —
Zhinuće ja ũžo mieŭsia;
Žudaść vočy prapałoła —
Ja aź sastareŭsia.
* * *

Adstupicie, złyja ludzi —
Što mnie zło tvaryli:
Boh moj płáč pryjmaci budzie —
Dosyć vy hrašyli!
* * *

Boh pačuŭ majo prašeńnie
I pryniaŭ łaskava,
Boh uvažyŭ na maleńnie —
Voš jakaja sprawa!
* * *

Ty, moj vorah, zastydajsia —
Strach idzie, tryvoha;
Naviarnisia, pakarajsia
I ubojisia Boha!
* * *

Budź Ajcu i Synu chwała —
Z Światym Ducham wiečna,
Jak ciapier i jak bywała,
Tak i biezkaniečna
* * *

PSALM 31.

O, sapraŭdy toj ščaślivy —
Čalaviek taki,
U kaho byli — na dziva —
Zmyty ũsie hrachi.
* * *

Chto nia mieŭ u sercy zdrady,
Ni blahich hrachoŭ
I chto słuchaŭ Božaj rady —
Prosta chto išoŭ.
* * *

Ja maŭčaŭ, a kości nyli —
Aż zusim zmadzieŭ;
Klikaŭ cely dzień što siły
Ja aź abamleŭ.
* * *

Boh mianie i dniom i nočaj
Cisnuŭ i prygnuŭ;
Adčyniŭ ja svaje vočy,
Cierń tvoj jak pačuŭ.
* * *

Spaviadaŭ Tabie praviny —
Abjaviŭ Tabie, —
Nie taiŭ hrachou pryčyny —
Abviniŭ siabie.

* * *

Ja kažu; — ja abviniŭsia —
Dreň sudžu svaju.
Prad Taboju pakarusia —
Zdymieš złošć maju.

* * *

Dy pabožnja ũsie buduć
Biehčy da Ciabie:

Choćuć dobryja ũsie ludzi
Admalić siabie.

* * *

A choć vody ũsich patopaŭ
Chaj šumiać naŭkruh,
Tych adnak-ža nie zachopiać,
Ŭ kaho mocny duch!

* * *

Radaś — Ty, maja zasłona,
Ŭ biedach zachavaj,
Ad pahanych — abarona —
Zhinuć mnie nie daj!

* * *

Boh tvoj—Ja! dam šviet ũ nočy—
Praŭdu Ja skažu:

Nad taboju maje vočy —
Šlach tvoj pakažu.

* * *

Vy nia budźcie tak jak koni,
Ci jak muł niamy,
što i rozumu nie maje
I żyvieć durny!

* * *

Ludzi ich kielzać umieli,
Kiravać uzdoj,
Pakarycca kab chacieli
Pad tvajej rukoj.

* * *

O, šmat rozah vypadaje
Na ludziej ũ hrachoch!
Chto nadzieju ũ Boha maje —
Miłaserny Boh.

* * *

Spraviadlivy, pachvalisia,
Z Boham što chadzju;
Sercam prostym viesialisia
I što z Boham żyŭ!

* * *

Budź Ajcu i Synu chvała —
Z šviatym Ducham viečna,
Jak ciapier i jak byvała,
Tak i biezkaniečna.

* * *

**

PSALM 37.

Ach, moj Boža, nia turbujsia
I nia budź mnie mścivy:
Nie karaj, ale žmiľujsia —
Budź mnie litašcivy!

* * *

Strely z nieba pranikajuć
Mnie u serca zlosna,
I ruka tvaja ciažkaja
Tak zhniataje mocna!

* * *

Ja ad hniewu tvajho straciŭ
Ŭsio svajo zdaroŭje
I ũ kaściach svaich ubačyŭ
Hrech i biezhałoŭje.

* * *

Haŭavu hrachi absieli
I rastuć strašenna:
Ja pad ciažaram słabiej —
Tak sa mnoju drenna!

* * *

Zahniliisia, nyjuć rany —
Až mnie duch zajmaje:
Z taho rozum padarvany —
Ja ũžo ledź tryvaju!

* * *

Tak ja skručany, papsuty —
Da kanca mizerny,
Tak sumuju za pakutu,
što nia byŭ ja vierny!

* * *

Kości ũ ściahnach razmadzieli
I ũsio cieła chvora:

Bol i rany tak zajeli —
 Hora, adno hora!
 * * *

Tak ja biedami prašyty —
 Hałasieć mnie treba:
 Hrudzi stohnuē jak prabity —
 Recha jdzie da nieba.
 * * *

Boża! żal moj prada mnoju —
 Ciażka uzdychaju
 I adkryū ja prad Taboju
 Ŭsio, čaho żadaju.
 * * *

Serca wielmi sturbavana,
 Siła vyjšła Ź cieła:
 Voka duża stała ċmiana —
 Śvietłasć paciamniela.
 * * *

Chto byū miły, chto byū rodny,
 Tyja stali blizka:
 Akrużyli mianie zholdna
 I schililiś nizka.
 * * *

A susiedzi uciakajuć,
 Zboku pazirajuć,
 Ci duży majej šukajuć,
 Siłaj pahražajuć.
 * * *

Ci błaħoćcia mnie żadajuć —
 Moviać hłupstva ũ złości,
 Ci u dumkach razvažajuć,
 Kab zrabić mnie štości.
 * * *

Ja-ż hłuchi staū, ja nia čuju,
 Što jany hamoniać:
 Aniamieū ja i maūču ja —
 Chaj zubami zvoniac!
 * * *

Jak ahłochły, ja nia słuchaū —
 Nia mieū apraūdańnia:
 Jak nia viedaū, mima vucha
 Ŭsie puściū pytańni.
 * * *

Da Ciabie idu — malusia,
 Najmilejšy Boża:
 Ty pačuješ, spadziajusia
 I ũsio dać mnie możaš.
 * * *

Ja kažu: — Choć ja mylusia
 Vorah chaj nia skača,
 Ci ũ darozie pachisnusia,
 Chaj suproć nie krača!
 * * *

Bo na rozhi ja hatovy —
 Bol moj prad vačami:
 Boh siaće mianie jak drovy —
 Płaču ja časami.
 * * *

Abjavić moj hrech miarkuju —
 Chaj-ża znajuć ludzi!
 Ab hrachoch svaich sumuju —
 Chaj mnie stydna budzie.
 * * *

Vorah jość i jon zaciaūsia —
 Nielha adahnaci,
 A u złości tak zaŭziaūsia —
 I vierch choča ũziaci.
 * * *

Za dabro tak nienavidzić —
 Ja aŭ źniemahaju:
 I mianie zatoje brydzić,
 Što dabra šukaju.
 * * *

Ach, moj Boża dobry, miły
 Ty nie adstupisia:
 Sam nie maju bolejšy siły —
 Ty nie adłučysia.
 * * *

Pašpiašy na usпамohu,
 Boh moj wielmi miły:
 Daj zbaŭleńnie na darohu
 I prydbaj mnie siły!
 * * *

Budź Ajcu i Synu chwała
 Ź Światym Ducham wiečna,
 Jak ciapier i jak bywała,
 Tak i biezkaniečna.
 * * *

PSALM 50.

Nada mnoju zžalsia, Boža,
Ů sercy miłasernym:
Zhładzić hrech Ty tolki možaš,
Choć ja byŮ niaviernym.

* * *

Zmyj ź mianie usio błałhoje,
Što byŮ niačysta:
Askrabi usio staroje,
Abatry na čysta!

* * *

Ja paznaŮ svajo pahanstva —
ZaŮždy prada mnoju
Hrech — majo takaje chamstva!
Stydna prad Taboju...

* * *

Hrešny wielmi prad Taboju
I chadziŮ ja kryva:
Słowa ůsio tvajo šviateje —
Sudziš spraviadliwa.

* * *

Ja ů hrachoch na šviet źjaviŮsia
Budu haravaci —
Tak pačaŮsia, naradziŮsia
Z svajej rodnaj maci.

* * *

A Ty tolki praŮdu lubiš
I mnie abjaŮlaješ;
Viečnaj mudrašci nia zhubiš —
Kluč tajomny maješ.

* * *

Akrapi mianie hizopam —
Bielšy śniehu budu
I abmyty ad bałota
Prad vačami ludu.

* * *

Daj-ža radašć majmu słuchu —
Sam pryjdzi u hošci:
Daj viasielle majmu duchu —
Až zajhrajuc kości!

* * *

Ad maich hrachou pahanych,
Boža adviarnisia!
Kab ačyšćić hrech i plamy,
Boža prychilisia.

* * *

Serca čystaje nastroiš
Na abraz svoj Boży;
Duch starečy ůvieš adnoviš —
Prosty i pryhoży.

* * *

Ducha dobraha šviateho
Boža, nie adkloniš;
Ad abliča darahoha
Svajho nie prahoniš.

* * *

Viernieš radašć dla zbaŮleńnia
Vaładarnym ducham.
Umacuj majo sumleńnie,
Kab Ciabie ja sluchaŮ.

* * *

Navuču chadzić niahodnych
Pa tvaich darohach
I navierniecca biazbožny,
Jak paznaje Boha.

* * *

SpraŮ kryvavych, ZbaŮca — Boža,
Mnie nie daj tvaryci.
Spravadiłašć tvaju zmoža
Moj jazyk chvalici.

* * *

Boža, vusny mnie raźviažaš,
A tvajmu ja ludu
ChvaŮ Božuju, jak skažaš,
AbjaŮlaci budu.

* * *

ŽertvaŮ, kolki zažadaješ,
DaŮ-by z tvajej volaj,
Ty adnak ab ich nie dbaješ
I nia lubiš bolejš.

* * *

Voš achviara — duch pakutny —
Boh jaje pryjmaje:
Sercam skrušanym i smutnym
Boh nie pahardžaje.

* * *

Na Syjonie budzie ščašćie —
Z dobraj voli Božaj:
Ů Jerazolimie paklašci
Šcieny Boh pamoža.

* * *

Tam nanosiać na achviaru —
šmat cielat nałożać:
žertvu praŭdy i ũsie dary
Pryjmieš, dobry Boża.

* * *

Budź Ajcu i Synu chwała
Z Ŗviatym Ducham wiečna
Jak ciapier i jak bywała,
Tak i biezkaniečna.

* * *

PSALM 101.

Boża, vysłuchaj maleńnie —
Tvoj słuha hamonić,
A moj hołas u prašeńni
Hučnym kličam zvonieć.

* * *

A kali ũ biadzie pakliču,
Skoreńka pasłuchaj;
Každy raz źviarni abliča,
Prychili mnie vucha!

* * *

šmat čaho mnie budzie treba
štodnia dakučaju,
A Ty šybka daj mnie ź nieba,
Ja što vyprašaju.

* * *

Dni maje tak niknuć skora,
Jak dym rasplyvucca,
Sochnuć kości maje z hora,
Jak vuhli tak trucca.

* * *

Ja — trawa, što była ściata,
Serca bjecca viała,
Chleba ũ budni, ci u Ŗviate
Horła nia pryjmała.

* * *

Ja stahnaŭ — tak mnie baleła,
što aź kości nyli,
Aź prysochli skroź da ciela —
Tak mianie zmaryli.

* * *

Adzinoki, biaz nikoha —
Pelikan ũ pustyni,
Jak cień pudziła načnoha,
Jak sava ũ ruinach.

* * *

Dzie-ź moj son, dasiul hłyboki?
Vielmi ja sumuju;
Varabiej tak adzinoki
Na strasie načuje.

* * *

Cely dzień da poznaj nočy
Vorah słavu psociŭ:
Druh, što pierš chvaliŭ u vočy,
Prysiahaŭ suprociŭ.

* * *

Jeŭ ja popieł zamiest chleba,
Piŭ vadu z ślazoju,
Musić heta tak i treba
Ciażkaju paraju?

* * *

A Ty z žaru, z abureńnia
I z Ŗviateho hniewu
Zniaŭ mianie iz padvyžšeńnia
I prahnaŭ na leva.

* * *

Dni maje jak cień minajuć,
Vysach ja jak siena,
Jak trawa, što ũ stoh kidajuć,
Jak u pieć palena.

* * *

Boża, Ty tryvaješ wiečna —
Z rodu ũ rod zaŭsiody
I żyvieš tak biezkaniečna —
Biaz nijakaj škody.

* * *

Nad Syjonam Ty paŭstanieš,
Miłašć nam pakažaš,
Bo pryjšoŭ čas zmiłavańnia —
Słowa łaski skažaš.

* * *

Słuham Bożym u spadobie
Na Syjon kamieńni:
Voš jany u hetaj probie
Płačuć ab zniščeńni.

* * *

Boža Imia strašna budzie
 Ůsim ludziam na šviece:
Pakaracca Jamu ludzi
 I cary jak dzieci.
 * * *

Bo Syjon sam Boh zbuduje —
 Ůstavić svajo Imia:
I pakornych paškuduje —
 Nie pahardzić imi.
 * * *

I na pryšlašć u sumleñni
 Ůpisana ůsio budzie:
Boha ů novym pakaleñni
 Słavić buduć ludzi.
 * * *

Z vyšyni šviatoj stalicy
 Hlanuů Boh łaskavy
i zirnuů na doł ziamlicy
 I na jejny sprawy.
 * * *

Kab pačuů plać viaźniauů Boh —
 Volu daů narodu,
Kab synom pabitych moh
 Daravać svabodu.
 * * *

Kab źviaścili na Syjonie,
 Boža, tvajo Imia, —
Słavu Božuju narodu
 U Jeruzalimie.
 * * *

Jak zbiarucca hramadoju
 Ludzi ů adnu družbu
I cary pierad Taboju
 Na šviatuju službu.
 * * *

U darozie jon adkaža
 Mocna, z celaj siły:
“Dni karotkija pakažaš
 Mnie, moj Boža miły”.
 * * *

I nia klič mianie adhetul
 U dnuů pałavinie.
Z rodu ů rod tvajho tut švietu —
 Viek tvoj nie zahinie.
 * * *

Ty ziamli paklaů fundament
 U pačatku dzieła;
Pałażyů rukoj firmament
 Tvoryš nieba cela.
 * * *

A choć nieba ustareje,
 Ty na viek tryvaješ.
Jak adzieža ůsio zbutvieje,
 Ty viaki trymaješ.
 * * *

Jak adziežu pieramieniš —
 Ůsio druhoje budzie,
A Siabie ty nie admieniš —
 Viečna Boham budzieš.
 * * *

Słuh tvaich synom viadziecca —
 Z Boham šćaście majuć:
Ich nasieñnie nie źviadziecca,
 Jak viaki tryvajuć.
 * * *

Budź Ajcu i Synu chvała,
 Z šviatym Ducham viečna,
Jak ciapier i jak bywała
 Tak i biezkaniečna.
 * * *

PSALM 129.

Z hłybini ja klikaů, Boža,
 Hołas moj pasłuchaj,
I uvaž mianie pryhoža —
 Prychili mnie vucha!
 * * *

Bo jak zvažyš na praviny,
 Boža, chto strymaje?
Miłaserny Ty, adziny —
 Ja ů Tabie tryvaju.
 * * *

Ja-ž na Boha spadziajusia,
 Na jahona słowa:
U nadziei toj malusia —
 Voš duša hatova.
 * * *

Bolš jak storaž na švitañnie
 Izrael čakaje —
Na Haspodnie źmiłavañnie
 Jon nadzieju maje.

* * *

Vybaŭleńnie jośe u Boha —
Izraela zbavić,
Choć pravinaŭ wielmi mnoha,
Miłaserdzie spravić.

* * *

Budź Ajcu i Synu chwała,
Z Światym Ducham wiečna
Jak ciapier i jak bywała,
Tak i biezkaniečna.

* * *

PSALM 142.

Boża, prośbu maju słuchaj
Ty adzin praŭdzivy!
Prychili mnie svajo vucha,
Boża spraviadlivy!

* * *

Nie uvachodź na sud z słuhoju
Bo mnie drenna budzie,
Bo chto zdzierżyć praď Taboju
Na tym straśnym sudzie?

* * *

Hnaŭ dušu maju nieščasnu
Vorah wielmi złosny
I asobu maju ŭłasnu
Topčea jon niaznosny.

* * *

Asadziŭ u ciemry horła
Jak pieradumioršych —
Aż mnie duch straśenna spiorła —
Ŭ sercy strach najhoršy!

* * *

Dni daŭniejšy ŭspaminaju —
Razvažaju ŭ myśli,
Tvaje sprawy razmyślaju,
Što z tvaich ruk vyšli.

* * *

Ruki uznošu, serca śmiahnie,
A duša hałodna —
Pić z krynicy Bożaj prahnie,
Jak ziamla biazvodna.

* * *

Boża, vysłuchaj, schilisia!
Z hetaj prorvy skora.
Padymi, nie adviarnisia,
Bo duša užo chvora,

* * *

Rana daj paznać łaskavaśe,
Bo nadzieju maju;
Boża, vyprastuj niepravaśe —
Šlachu ja šukaju.

* * *

Boża, vyrvi, prybiehaju
Ja z svajej biadoju —
Z ruk varožych uciakaju,
Žyć chaču z Taboju.

* * *

Duch mianie tvoj dobry ŭvodzić
U kraj spraviadlivy;
Žyćcio ŭ praŭdzie amałodzić.
Boh moj litaścivy.

* * *

I dušu maju z ucisku
Vyviadzieš na volu.
A varožyja ŭsie śpiski
Rastrasieš pa poli.

* * *

Boża, vyhubi niahodnych,
Što mianie ŭciskajuć;
Ja — słuha tvoj, vykiń škodnych—
Boha chaj-ža znajuć!

* * *

Budź Ajcu i Synu chwała,
Z Światym Ducham wiečna,
Jak ciapier i jak bywała,
Tak i biezkaniečna.

* * *

A N T Y F O N A

Nie zvažaj, što my z hrachami,
Boża naś łaskavy:
Nie karaj Ty nas z bačkami
Za błaħija sprawy!

* * *

LITANIJA DA USICH ŠVIATYCH.

Kiryje elejson, Chryste elejson,
Kiryje elejson!
Chryste pačuj nas, Chryste pa-
słuchaj nas!
Ojča ź nieba Boža, zžalsia nad
nami!
Synie Zbaŭca świetu Boža, zžalsia
nad nami!
Duchu šviaty Boža, zžalsia nad
nami!
Šviataja Trojca adzin Boža, zžal-
sia nad nami!
Šviataja Maryja, Malisia za nas!
Šviataja Matka Boža, Malisia za
nas!
Šviataja Dzieva nad Dzievy, Ma-
lisia za nas!
Šviaty Michale, Malisia za nas!
Šviaty Gabryjele, Malisia za nas!
Šviaty Rafale, Malisia za nas!
Usie šviatyja Anioły i Archanioły,
Maliciesia za nas!
Usie šviatyja niabiesnyja duchi,
Maliciesia za nas!
Šviaty Janie Chryściciel, Malisia
za nas!
Šviaty Jozefie, Malisia za nas!
Usie šviatyja Patryarchi i Praro-
ki, Maliciesia za nas!
Šviaty Piotra, Malisia za nas!
Šviaty Paŭle, Malisia za nas!
Šviaty Andreju, Malisia za nas!
Šviaty Jakubie, Malisia za nas!
Šviaty Janie, Malisia za nas!
Šviaty Tamašu, Malisia za nas!
Šviaty Jakubie, Malisia za nas!
Šviaty Filipie, Malisia za nas!
Šviaty Baŭtramieju, Malisia za
nas!
Šviaty Mateušu, Malisia za nas!
Šviaty Symonie, Malisia za nas!
Šviaty Tadeušu, Malisia za nas!
Šviaty Macieju, Malisia za nas!
Šviaty Barnaba, Malisia za nas!
Šviaty Łukašu, Malisia za nas!
Šviaty Marku, Malisia za nas!
Usie šviatyja Apostoły i Evangie-
listy, Maliciesia za nas!
Usie šviatyja Vučni Pana Jezusa,
Maliciesia za nas!
Usie šviatyja Niavinnyja Dzieci,
Maliciesia za nas!
Šviaty Stefanie, Malisia za nas!
Šviaty Laurenty, Malisia za nas!
Šviaty Vincenty, Malisia za nas!
Šviatyja Fabijanie i Sebastyjanie,
Maliciesia za nas!
Šviatyja Janie i Paŭle, Maliciesia
za nas!
Šviatyja Kozma i Działmjanie,
Maliciesia za nas!
Šviatyja Giervazy i Pratazy, Mali-
ciesia za nas!
Usie šviatyja Mučaniki, Malicie-
sia za nas!
Šviaty Sylvestar, Malisia za nas!
Šviaty Grygory, Malisia za nas!
Šviaty Ambroży, Malisia za nas!
Šviaty Aŭgustynie, Malisia za nas!
Šviaty Hieronimie, Malisia za nas!
Šviaty Marcinie, Malisia za nas!
Šviaty Mikałaju, Malisia za nas!
Usie šviatyja Biskupy i Vyznaŭ-
cy, Maliciesia za nas!
Usie šviatyja Vučycieli, Malicie-
sia za nas!
Šviaty Antoni, Malisia za nas!
Šviaty Benedykcie, Malisia za nas!
Šviaty Bernardzie, Malisia za nas!
Šviaty Daminiku, Malisia za nas!
Šviaty Francišku, Malisia za nas!
Usie šviatyja Šviatary i Levity,
Maliciesia za nas!
Usie šviatyja Zakonniki i Pustyn-

niki, Maliciesia za nas!
Šviataja Maryja Magdalena, Malisia za nas!

Šviataja Agata, Malisia za nas!
Šviataja Lucyja, Malisia za nas!
Šviataja Agnieška, Malisia za nas!
Šviataja Cycylija, Malisia za nas!
Šviataja Kataryna, Malisia za nas!
Šviataja Anastazija, Malisia za nas!

Usie šviatyja Dzievy i Udovy, Maliciesia za nas!

Usie šviatyja Božyja, zastupiciesia za nas!

Budź nam miłašcivy, daruj nam Panie!

Budź nam miłašcivy, pasluchaj nas Panie!

Ad usialakaha zloha, wybavi nas Panie!

Ad kožnaha hrech, wybavi nas Panie!

Ad tvajho hniewu, wybavi nas Panie!

Ad raptoŭnaj i niespadziavanaj šmierci, wybavi nas Panie!

Ad hniewu, nienavišci i usiakaj błaŭhoj voli, wybavi nas Panie!

Ad ducha niačystašci, wybavi nas Panie!

Ad piarunoŭ i navalnicaŭ, wybavi nas Panie!

Ad kary ziamlitrasiennia, wybavi nas Panie!

Ad zarazy, hoładu i vajny, wybavi nas Panie!

Ad šmierci wiečnaj, wybavi nas Panie!

Praz tajnicu tvajho šviatoha učała-viečaŭnia, wybavi nas Panie!

Praz prychoď tvój, wybavi nas Panie!

Praz naradžeńnie tvajo, wybavi nas Panie!

Praz Chryst i šviaty post tvój, vybavi nas Panie!

Praz kryž i mučeńnie tvajo, wybavi nas Panie!

Praz šmitrć i pachavańnie tvajo, wybavi nas Panie!

Praz tvajo šviatoje z umioršych paŭstańnie, wybavi nas Panie!

Praz tvajo šviatoje u Nieba ušešcie, wybavi nas Panie!

Praz prychoď šviatoha Ducha Pačiašcyela, wybavi nas Panie!

U dzień tvajho sudu, wybavi nas Panie!

My hrešnyja, Ciabie prosim, pačuj nas Panie!

Kab hrachi nam adpušciŭ, Ciabie prosim — pačuj nas Panie!

Kab karu nam daravaŭ, Ciabie prosim — pačuj nas!

Kab nas da ščyraj pakuty pryviašci mieŭ łasku, Ciabie prosim — pačuj nas!

Kab Ekkleziju Tvaj, šviatuju bierahčy i kiravać mieŭ łasku, Ciabie prosim — pačuj nas!

Kab Ajca šv. i usie duchoŭnyja stany biaroh u šviatoj pa-božnašci, Ciabie prosim — pačuj nas!

Kab niepryjacielaŭ šviatoj Ekklezii upakaryŭ, Ciabie prosim — pačuj nas!

Kab vaładaram i kniaziam chryšcijanskim daŭ supakoj i praŭdzivuju zrodu, Ciabie prosim — pačuj nas!

Kab uvieš narod chryšcijanski ab-daryŭ supakojem i jednašciaj, Ciabie prosim — pačuj nas!

Kab usich bładziačych da jednašci

z Ekklezijaj paklikaŭ i
usich niaviernych pryvioŭ
da šviatoj Evangielii, Cia-
bie prosim — pačuj nas!

Kab nas samych učviardziŭ i za-
chavaŭ u svajej šviatoj
słužbie, Ciabie prosim —
pačuj nas!

Kab dumki našy padniaŭ da nia-
biesnych pažadaniŭ, Cia-
bie prosim — pačuj nas!

Kab usim dabradziejam našym
daŭ wiečnuju zapłat, Cia-
bie prosim — pačuj nas!

Kab dušy našy, bratoŭ, svajakou
i dabračyncaŭ našych vyra-
tavaŭ ad wiečnaj zahuby,
Ciabie prosim — pačuj nas!

Kab uradžaj ziamli daŭ i biaroh
jaho u celaści, Ciabie pro-
sim — pačuj nas!

Kab usich viernych pamioršych
nadzialiu wiečnym supako-
jem, Ciabie prosim — pa-
čuj nas!

Kab pryniaŭ laskava našy prošby,
Ciabie prosim — pačuj nas!

Synie Boży, Ciabie prosim — pa-
čuj nas!

Baranak Boży, katory znosiš hra-
chi švietu, daruj nam, Panie!

Baranak Boży, katory znosiš hra-
chi švietu, pasluchaj nas
Panie!

Baranak Boży, katory znosiš hra-
chi švietu, zžalsia nad nami!

Chryste, pačuj nas — Chryste,
pasluchaj nas!

Kiryje elejson, Chryste elejson,
Kiryje elejson!

Ojča naš, katory jość u niebie.
Šviacisia imia Tvajo. Pryjdzі va-
ładarstva Tvajo. Budź vola Tvaja,
jak na niebie, tak i na ziamli. Chle-

ba našaha štodziennaha daj nam
siańnia. I adpuści nam hrachi na-
šy, jak i my adpuščajem vinava-
tym našym. I nia uvodź nas u spa-
kusu. Ale zbaŭ nas ad złoha. Aman.

PSALM 69.

Hlań na słabaść, dobry Boża,
Ūstań i padživisia!

Pamahčy mnie peŭna možaš —
Tolki pašpiašysia!

Chaj źbiantežacca ūsie tyja,
što dušy šukajuć:

Chaj stydajucca blahija,
što mnie zła žadajuć!

Chaj ad stydu zapałajuć,
što tak rahatali:

Chaj paviernuć, uciakajuć,
što “cha-cha” hukali.

Chaj viasioła ūznosić klikі,
Boha što šukajuć:

“Boh nad nami jość Vialiki!” —
Tak niachaj hukajuć.

Ja ubohi i mizerny —

Boża, pašpiašysia,

Ty pamocnik miłaserny —

Zbaŭca, nie paźnisia!

Budź Ajcu i Synu chvała

Z šviatym Ducham viačna,

Jak ciapier i jak byvała,

Tak i biezkaniečna.

V. Boża, słuhi svaje zbaviš,

R. Usia nadzieja ū Bohu.

V. Jak éviardynia hetak stanieš

R. Ad abliča złoha.

V. Vorah nas niachaj nia zmoža.

R. Złości syn nia pieramoža.

V. Nie addaj nam, Boża mocny,
jak my nahrašyli.

R. Nie adpłačyvaj za złości,
jak my zasłužyli.

V. Nam jašče malicca treba za
Ajca šviatoha Paŭlusa.

R. Daj zdarouje, łasku z nieba,

barani ad zloha.

- V. I za našych dabradziejaŭ
molimsia taksama.
- R. Chto nam dobraje što ździeiŭ
Adplaci im, Boža: daj im
ščaście tut i u niebie z żyć-
ciom wiečnym. Aman.
- V. A usim pamioršym viernym.
- R. Wiečny daj prypynak, Boža,
u ščaści tvaim švietłym —
Wiečny adpačynak!
- V. I spakojna chaj spačynuć.
- R. Aman.
- V. Za bratoŭ tut niaprysutnych
molimsia sardečna.
- R. Zbaŭ ich, Boža, miłych, smut-
nych i pacieš ich wiečna. Kab
im, Boža, toje ździeiŭ, jak
mieli nadzieju.
- V. Daj im pomač z svajho tronu.
- R. Daj z Syjonu abaronu.
- V. Mianie, Boža miły, słuchaj.
- R. Pryjmi hołas moj — pasłu-
chaj.
- V. Boh chaj budzie z vami.
- R. Z tvaim ducham — taksama.

Malimosia! Boža, što lituješsia
zašisiody i adpuskaješ, pryjmi na-
šuju prošbu, kab my i usie tvaje
słuhi, jakich viažuć lancuhi hra-
choŭ, praz tvaju miłasernuju łas-
ku byli raźviazanyja.

Prosim Ciabie, Boža, pasłuchaj
i daruj praviny tym, što Ciabie
moluć i spaviadajuć svaje praviny.
I nam akaży łaskavaje adpuščeń-
nie i supakoj.

Boža, akaży nam biazmiernaje
tvajo, łaskavaje miłaserdzie: Kab
nam Ty daŭ i adpuščeńnie usich
hrachou i taksama toj kary, na
jakuju my hetym zasłużyli.

Boža, jakoha my źnievažajem
hrachami, a ľahodzim pakutaj:

pryjmi z svajej łaski prošbu tvajho
narodu: I adviarni ad nas bić
tvajho hniewu, na jaki my hracha-
mi zasłużyli.

Usiomahutny wiečny Boža!
Zžalsia nad tvaim sľuhoju Archi-
pastyram našym Paŭlusam i ki-
ruj jaho pavodle svajej łaskavaści
na darohu wiečnaha żyćcia: kab
šukaŭ z tvajej pomačaj taho, što
tabie padabajecca i kab da taho
usiej siľaj imknušsia.

Boža, ad Ciabie šviatoje paža-
dańnie, dobraja rada i spraviad-
livaje dzieła: daj svaim sľuham
supakoj, jakoha šviet dać nia mo-
ža, kab našaje serca paddaľosia
tvajmu zakonu i kab adyjšou pad-
man vorahaŭ, a nastupiła pad tva-
jej apiekaj spakojnaja para.

Boža, zapali polymiam šviatoha
Ducha našaje nutro i serca, kab
my tabie sľużyli čystym cieľam i
spadabalisia ačyščanym sercam.

Boža, usich viernych Stvaryciel
i Adkupiciel! Daj adpuščeńnie u-
sich hrachou sľuham i sľužankam
tvaim: kab łaskavaść, jakoj jany
zašisiody žadali, praz pabožnyja
prošby atrymali.

Prosimo Ciabie, Boža, kab na-
šaje dzieła pryhatavaŭ svaim nat-
chnieńniem i pamahaŭ dakanaci:
kab kaźnaja našaja malitva i dzie-
ła z Taboju pačynaľasia i z Taboju
pačataje kančaľasia.

Usiomahutny wiečny Boža, Ty,
što panuješ nad żyvymi i pamior-
šymi, zžalsia nad tymi usimi, ja-
kich uvažaješ, što praz vieru i
dzieła buduć tvaimi: pakorna Cia-
bie prosimo, kab jany dastupili ź
vialikaj łaskavaści adpuščeńnie u-
sich hrachou, — tyja, za jakich

my pastanavili malicca praz zasluhi Usich šviatych, — tyja, jakija jašče na hetym šviecie astajucca, abo užo na toj šviet pierastupili. Praz Jezusa Chrystusa Pana našaha... Aman.

V. Boh chaj budzie z vami.

R. Z tvaim ducham taksama.

V. Pasluchaj nas, Usiomahutny,

miłaserny Boža.

R. Aman.

V. A dušam viernych praz Božaje miłaserdzie wiečny adpačynak! Aman.

**

Pierałažyŭ, aprača Litanii,
a. Jazep Hermanovič M. I. C.

Praŭdzivaść Katalickaj Ekklezii.

Katalickuju Ekkleziju załažyŭ sam Jezus Chrystus. Razpaŭsiudziŭ praz svaich Apostolaŭ pry źvierchnictvie šv. Piotry: "Ty skała, a na hetaj skale zbuduju Ekkleziju maju, a bramy piakielnija nie pieramohuć jaje" (Mat. 16, 18). Hetyja słovy starejšyja ad Focija, Kierularyja, katoryja dali pačatak svajej ekklezii. I u dzień Zysłaŭnia šviatoha Ducha i paźniej šv. Piotra pakazyvaŭ svaju uład. Usim Apostołam daŭ uład dziejaŭnia cudaŭ, a najbolej dzieiŭ šv. Piotra. Paćvierdžali praŭdzivaść Ekklezii praz cudy. Padtrymlivaje praz šviatoha Ducha svaju Ekkleziju. Pamahaje pry kiravaŭniu i paćvierdžaje da siahodniašnich časaŭ praŭdzivaść svajej Ekklezii cudami. Voš adzin cud z niedaŭnych časaŭ.

Azdaraŭleŭnie zakonnicy.

Zakonnica Anna-Maryja, majučy 22 hady mocna zachvareła na suchoty. U 26 hodzie była u apošniaj stadyi hetaj chvaroby dy zusim aślepla. Lekary vyskazali svoj pahlad, što užo ničoha nia mohuć zrabić, bo zbližajecca śmierć. Pryhatawała na śmierć, pryma-

jučy Apošniaje Pamazaŭnie. U dzień šviata Uniebaŭziaćcia N. Dz. Maryi, rana pačuła hladžaŭnie zimnoj rukoj, pa spalanyh haračkaj łobie. Dumala, što heta robić adna iz siašcior zakonnych. Prasila, kab jaje bolejš nie datykali. Kali pačuła ad siostraŭ, što jaje nijakaja siastra nie datykała, nie chacieła vieryć. Pašla hetaha mocna zasnuła. Abudziła jaje iznoŭ datykaŭnie. Hetym razam ubačyła Najšviaciejšuju Dzievu Maryju. Była ubranaja u ciomnaniabiesny plašč, usiejany zorkami i z gviaździstaj karonaj na hałavie. Pavoli adchodziła ad ložka i padymałasja uharu. Zyrvałasja chvoraja z ložka. Siostry dumali, što heta pradšmiertny atak. Kinulisia jaje uspakaivać. Ale pierakalanisja, što jana dobra vidzić, zhinuła haračka i usiakija abjavy chvaroby. Hety cud zastaŭ paćvierdžany praz lekaraŭ, katoryja jaje lačyli. (Charuhva Maryi 1931 h. bač. 314).

**

ADKAZ MARYI.

U Nericey (France) byŭ viedamy žycharom adzin kaleka,

katoraha prazyvali Ciahninaha, za svaje supročrelihijnyja vystupańnia. Adnojčy vybiralaśia z toho miesta pielhrymka u Lourdes. Spatkaŭšy jon adnaho razu dźvie, najbolej aktyŭnyja pry arhanizacyi, žančyny, začapiŭ ich, kažučy: “Čuju, što wybierajeciesia u Lourdes. Moža-b ady skazali Maryi, kab prysłała mnie novuju nahu. Bajusia tolki, što heta budzie niemahčyma, bo čuŭ, što nia usie zakazy vypaŭniaje. U kaŭnym razie nie zabudźciesia pryvieści jej adkaz”. Začeplanyja žančyny nie źmiešalisia ad takich naśmieškaŭ. Pryrakli pryvieźci adkaz. — Pašla pavarotu z pielgrymki, miž spatykajučymi,znajšoŭsia i Ciahninaha. Z ździekam uśmieški, zbliziŭsia da žančynaŭ, katorym paručyŭ hetuju spravu, z zapytańniem, jaki jamu pryvieźli adkaz?” — Adna z ich adkazała: “Kali skazała Maryi, što prosiš novaj nahi, Maryja adkazała, što wielmi mała prosiš; u tvaich hadoch jość važniejšaja sprava ad nahi, treba čystaj dušy. A chacia časta varočuju zdarouje cieľu, to čaściej varočuju zdarouje dušy. A Ciahninaha bolej patrabuje viery, jak zdarouje nahi. I heta jamu pasyłaŭ”. Žmiešaŭsia naš Ciahninaha. Ničoha nie skazaŭ. Niešta ustrasianuła im. Hetaja prostaja žančyna, z katoraj chacieŭ paździekavacca, dała

jamu takuju navuku. Zaŭstydžany, pahladzieŭ na prysutnych inšym vokam. Ad hetaha dnia u im niešta źmianiaśia. Adny kazali, što viarnułaśia jamu viera, druhija dzivilisia, nia mohučy znajści adkazu. A kali pa paŭhodzie taja, katoraja była snadziem u rukach Maryi, pryjšła adviedać śmiarotna choraha i zapytała jaho, ci jon zadavolany z pryviezienaha adkazu, prycisnuŭ da vusnaŭ ružaniec i adkazaŭ: “Ja sapraŭdy ščaślivy, što toj adkaz pryjšoŭ u čas”. (Gaell Carillous, bač. 17).

NAVUČONYJA NAVINY.

..Budapest. — Vuharskija vučonyja vynajšli sposab z małaka vyrablać miasa. Padobna maje dobry smak i šmat kaloryi. U niekatorych balnicach užo chvorym takaje miasa padajuć. Najbolej tym, katoryja majuć zachovyvać dyjety.

Java. — Nazyvajecca buravym połusam. Siarednia byvaje 800 burauŭ na hod. U Santa Maryja (Kalifornija) byvaje bura, najčaściej adzin raz na 2 hady.

ZAŁATYJA MYŚLI

Chto jość doŭha ciarplivy, toj asiahnie udaču, a chto spiaśajecca, toj pakłypaje.

Na “Siaŭbit” atrymana: Ad Mrs. Holak \$5; Mr. Dokurno \$5; Doktora N.N. \$5; S-va Charneckich \$2. Usim ščyra dziakuju.

Padpiska na hod 70 centaŭ, cana adnaho exemplara 15 c.

Vydaviec-Redaktar (Publisher-Editor): Rev. Francis Cherniawski

Address: 164 Broadway, Fort Edward, New York, U.S.A.

Printed by The WHITERUTHENIAN PRESS * 452 South Ave., Syracuse 4, N. Y.
